

जहांगीरपुरी वार्ड में पार्षद टिम्सी शर्मा ने किया दौरा



टीम एक्शन इंडिया/नई दिल्ली दिल्ली के बादली विधानसभा क्षेत्र के अन्तर्गत आने वाले वार्ड नम्बर-

18 के जहांगीरपुरी इलाके के आई व जे ब्लॉक का निगम पार्षद टिम्सी सुरेश शर्मा ने दौरा किया और लोगों

की समस्याओं को सुना। इस मौके पर निगम पार्षद ने निगम के पार्कों और गलियों का दौरा किया और

लोगों की समस्याओं को सुना। इस मौके पर उनके साथ रमेश शर्मा, अनुज सिंह व निगम के कर्मचारी

और कई लोग मौजूद रहे। इस मौके पर निगम पार्षद टिम्सी सुरेश शर्मा ने कहा कि मैं क्षेत्र के विकास पर

विशेष ध्यान दे रही हूँ ताकि क्षेत्र की जनता को किसी भी प्रकार की समस्या से रूबरू न होना पड़े।

उन्होंने क्षेत्र की जनता से कहा कि मैंने निगम अधिकारियों को सख्त निर्देश दे रखे हैं कि वह कार्य में

किसी भी प्रकार की कोई कोताही न बरते, जिससे की जनता को परेशान होना पड़े।



वजीरपुर वार्ड के महिला पार्क में पंप खराब हो जाने के कारण ब्लॉक वासियों को पानी की समस्या से जूझना पड़ रहा था। पंप को ठीक करवाते हुए निगम पार्षद एडवोकेट चित्रा विद्याधी व अन्य।

डार्क स्पॉट खत्म करने के लिए सरकार लगाएगी स्मार्ट स्ट्रीट लाइटें

टीम एक्शन इंडिया/नई दिल्ली मुख्यमंत्री अरविंद केजरीवाल ने दिल्ली में महिला सुरक्षा के मद्देनजर बड़ा कदम उठाया है। इसके तहत दिल्ली सरकार द्वारा पूरी दिल्ली में स्मार्ट स्ट्रीट लाइटें लगाकर सभी डार्क स्पॉट को खत्म करेगी। इन लाइटों को सेंट्रलाइज्ड नियंत्रित किया जाएगा। अब अगर कोई भी स्ट्रीट लाइट खराब हुई तो उसकी सेंट्रलाइज्ड निगरानी की जाएगी। इससे बिजली की खपत भी कम होगी। कैबिनेट मंत्री आतिशी ने मंगलवार को दिल्ली सचिवालय में स्मार्ट स्ट्रीट लाइट पॉलिसी को सीएम अरविंद केजरीवाल के सामने पेश किया, जिसे सीएम ने अपनी सैद्धांतिक मंजूरी दे दी है। सीएम

अरविंद केजरीवाल ने कहा कि महिला सुरक्षा की दिशा में दिल्ली सरकार बड़ा कदम उठा रही है। पीडब्ल्यूडी की सभी सड़कों पर स्मार्ट-स्ट्रीट लाइट योजना लागू की जाएगी। इसकी निगरानी के लिए एक कंट्रोल रूम बनेगा। कोई लाइट खराब हुई तो अपने आप पता चल जाएगा और उसे तुरंत बदल दिया जाएगा। दिल्ली सचिवालय में हुई बैठक के दौरान पीडब्ल्यूडी विभाग ने मुख्यमंत्री अरविंद केजरीवाल के समक्ष स्मार्ट स्ट्रीट लाइट योजना को लेकर प्रेजेंटेशन दिया। वर्तमान में मौजूदा स्ट्रीट लाइट्स की टेक्नॉलॉजी आउटडेटेड होने के चलते स्पेयर पार्ट्स आसानी से उपलब्ध नहीं हो पाते हैं।

जरूरतमंदों व असहायों की मदद करना पुण्य का कार्य: अमित गुप्ता

'एक रोटी कम खाओं, मगर बच्चों को शिक्षा अवश्य ही दिलावें'

नई दिल्ली/टीम एक्शन इंडिया नर सेवा को नारायण सेवा मनाने वाले वजीरपुर के समाजसेवी अमित गुप्ता ने कहा कि सेवा से बड़ा कोई भी कार्य नहीं होता है, इसलिए सभी को समाजसेवा के क्षेत्र में आगे आना चाहिए और जरूरतमंदों और असहायों की सहायता करनी चाहिए। जिससे की सभी का कल्याण हो सके। इसलिए मैं सभी से कहना चाहता हूँ कि सभी निर्धन व असहायों की मदद के लिए आगे रहे। उन्होंने समाज के लोगों से



कहा कि आगे बढ़ो और शिक्षा के महत्व को समझें और शिक्षित बनें, संघर्ष करें तभी आप आगे निकल सकते हो।

उन्होंने आगे यह भी बताया कि सभी को सत्य की राह पर चलना चाहिए, जो व्यक्ति सत्य की राह पर चलता है, उसे एकदिन सफलता अवश्य ही मिलती है। इसलिए सभी सत्य की राह पर चले और दूसरों को भी सत्य की राह पर चलने के लिए प्रेरित करें। उन्होंने आगे कहा कि एक रोटी कम खाओं, मगर बच्चों को शिक्षा अवश्य ही दिलावें, जिससे की बच्चे शिक्षित होकर आपका और समाज का नाम रोशन करें।

वजीरपुर: उद्यम सिंह पार्क में भारत विकास परिषद ने लगाया एनीमिया जांच शिविर



टीम एक्शन इंडिया/नई दिल्ली दिल्ली के वजीरपुर विधानसभा क्षेत्र के अन्तर्गत आने वाले इलाके उद्यम सिंह पार्क में भारत विकास परिषद के

सहयोग से निःशुल्क एनीमिया जांच शिविर का आयोजन किया गया। साथ ही महिलाओं को गुड़-चना और सेनेटरी पैड भी वितरण किए गए। इस



मौके पर वजीरपुर विधानसभा क्षेत्र के पूर्व विधायक महेन्द्र नागपाल, निगम पार्षद गौरीशर्मा, प्रमुख समाज सेविका चंचल जैन सहित कई

गणमान्य लोग मौजूद रहे। इस अवसर पर सांसद डॉक्टर हर्षवर्धन ने महिलाओं को गुड़ चना और सेनेटरी पैड का वितरण किया। सांसद ने कहा



कि हम सभी को स्वास्थ्य के प्रति जागरूक रहने की विशेष आवश्यकता है। आज उद्यम सिंह पार्क में भारत विकास परिषद के सहयोग से निःशुल्क



एनीमिया जांच शिविर और महिलाओं को गुड़ चना और सेनेटरी पैड का वितरण किया गया है। इस अवसर पर कार्यक्रम में आये हुए गणमान्य लोगों



का समाजसेविका चंचल जैन ने धन्यवाद किया और महिलाएं कैसे एनीमिया से बच सकती हैं। इसके बारे में विशेष रूप से जानकारी भी दी।

चंचल जैन ने भारत विकास परिषद के द्वारा किये जा रहे कार्यों के बारे में भी लोगों को जानकारी दी। इस मौके पर कई गणमान्य लोग मौजूद रहे।

रक्तदान होता है महादान, इसलिए सभी करें रक्तदान: इन्द्र कुमार बतारा

'रक्तदान करने से नहीं आती है शरीर में किसी भी प्रकार की कमजोरी'

नई दिल्ली/टीम एक्शन इंडिया वजीरपुर आरडब्ल्यूए के अध्यक्ष इन्द्र कुमार बतारा ने कहा कि रक्तदान महादान होता है, इसलिए मेरी सभी से अपील है कि इस पुण्य के कार्य में सभी हिस्सा ले और अधिक से अधिक बार रक्तदान करें और दूसरे लोगों को भी रक्तदान करने के लिए प्रेरित करें, जो बहुत ही ज्यादा जरूरी है। उन्होंने कहा कि रक्तदान के महत्व का हमें तब पता चलता है कि जब हमारा कोई रक्त की कमी से जूझ रहा होता है और उसे समय पर



रक्त नहीं मिल पाता है, इसलिए सभी रक्तदान करें और दूसरों को भी रक्तदान करने के लिए प्रेरित करें। उन्होंने कहा कि रक्तदान को

लेकर आज भी लोगों के मन में कई सारी गलत धारणाएं मौजूद हैं। ज्यादातर लोग ऐसा सोचते हैं कि ब्लड डोनेट करने से शरीर में कमजोरी आ जाती है और फिर कई बीमारियां लग सकती हैं जो कि पूरी तरह से गलत धारणा है। रक्तदान हम सभी की जिम्मेदारी है। सभी को रक्तदान करना चाहिए क्योंकि रक्तदान करना भी एक प्रकार का पुण्य का कार्य है। सभी स्वस्थ व्यक्ति हर तीन महीने में रक्तदान कर सकता है। इसलिए सभी रक्तदान करें।

लूटपाट का विरोध करने पर युवक की चाकू घोंपकर हत्या

टीम एक्शन इंडिया/नई दिल्ली उत्तर-पूर्वी दिल्ली के वेलकम इलाके में लूटपाट का विरोध करने पर बदमाशों ने एक युवक की चाकू के कई वारकर हत्या कर दी। मृतक की शिनाख्त इमरान (23) के रूप में हुई है। वारदात के समय इमरान काम पर से घर लौट रहा था। इस बीच घर के नजदीक ही बदमाशों ने उसे घेरकर वारदात को अंजाम दिया। हमले के बाद आरोपित फरार हो गए। सूचना मिलने के बाद मौके पर पहुंची पुलिस ने शव कब्जे में लेकर पोस्टमार्टम के लिए भेज दिया। क्राइम टीम के अलावा एफएसएल की टीम ने मौके से साक्ष्य जुटाए हैं। हत्या का मामला दर्ज कर पुलिस ने बब्बू खान को

गिरफ्तार कर लिया है जबकि दो अन्यो से पूछताछ की जा रही है। पुलिस के मुताबिक इमरान अपने परिवार के साथ वेलकम स्थित जनता कालोनी में रहता था। इसके परिवार में पिता रज्जाक खान, मां अल्ला रबी, दो बहनें, चार भाई सज्जाद, शमशाद, दिलशाद और जव्वाद हैं। भाइयों में इमरान सबसे छोटा था। वह गोकुलपुरी स्थित एक कढ़ाई की फैक्टरी में काम करता था। परिजनों ने बताया कि सोमवार देर रात करीब 11 बजे वह फैक्टरी से अपने घर लौट रहा था। इस बीच जनता कालोनी स्थित इंद्रापार्क के पास पहुंचा तो तीन लड़कों ने उसे घेर लिया।



त्रीनगर वार्ड में अधिकारियों के साथ क्षेत्र का दौरा करते हुए निगम पार्षद मीनू वीरेंद्र गोयल साथ में है निगम के अधिकारी व अन्य गणमान्य लोग।

विद्यालयों में साइबर क्राइम के प्रति दिल्ली पुलिस साइबर अपराध सेल ने किया जागरूक



टीम एक्शन इंडिया/नई दिल्ली दिल्ली के आदर्श नगर विधानसभा क्षेत्र के विधायक पवन कुमार शर्मा

और विधानसभा अध्यक्ष विपिन गुप्ता के सानिध्य में जीबीएसएसएएस आदर्श नगर नम्बर-



1 (1309013), जीजीएसएस मजलिस पार्क (1309036) में दिल्ली पुलिस के साइबर अपराध

(उत्तर पश्चिम जिला) सेल के द्वारा साइबर अपराध जागरूकता दिवस मनाया गया। इस दौरान जागरूकता



कार्यक्रम में स्कूल के बच्चों और अकादमिक स्टाफ और अन्य स्टाफ ने भाग लिया। प्रिंसिपल कुलदीप

सिंह, मैम बिमला मलिक के अलावा नरेश गुप्ता जिला प्रभारी, सत्येंद्र वीर सिंह वार्ड समन्वयक



टीम एसएमसी आदर्श नगर विधानसभा सहित कई गणमान्य लोग मौजूद रहे। इस अवसर पर

साइबर अपराध (उत्तर पश्चिम जिला) सेल की टीम ने लोगों को जागरूक किया।

न्यूज पलेश

ग्रीन बेल्ट विकसित कर बढ़ाएं मथुरा की सुंदरता: एनजीटी

टीम एक्शन इंडिया/मथुरा राष्ट्रीय हरित न्यायाधिकरण (एनजीटी) प्रधान न्यायापीठ नई दिल्ली के न्यायाधीश डॉ. अफरोज अहमद की अध्यक्षता में मंगलवार को कलेक्ट्रेट सभागार में जिला पर्यावरण प्रबन्धन प्लान निरूपण की समीक्षा बैठक का आयोजन किया गया। बैठक में उन्होंने कहा कि ग्रीन बेल्ट विकसित कर मथुरा की सुंदरता को बढ़ाना है। इस दौरान उन्होंने पौधों में जल भी डाला। बैठक में न्यायाधीश ने सोलरिड वेस्ट मैनेजमेंट के तहत सोलरिड वेस्ट डिस्पोजल शत-प्रतिशत किए जाने एवं उसका संप्रीशन कराने तथा नगर पालिका तथा नगर पंचायतों में डोर-टू-डोर कूड़ा कलेक्शन करवा कर नगर को साफ एवं स्वच्छ बनाने का निर्देश दिए। 120 माइक्रोन से नीचे के प्लास्टिक पर सख्ती पूर्वक रोक लगाकर, कागज एवं कपड़ों के बैलों को बढ़ावा देकर स्थानीय लोगों को रोजगार उपलब्ध कराने के निर्देश दिए। मैडिकल वेस्ट के निस्तारण पर विशेष जोर देते हुए सीएमओ को निर्देश दिया कि नियमानुसार इनका निस्तारण किया जाए। न्यायाधीश ने नगर निकायों में ग्रीन बेल्ट विकसित कर नगर की सुंदरता एवं वृद्ध गुणवत्ता सुधारने का भी निर्देश दिया। अस्पतालों एवं अन्य कामर्सियल भवनों तथा प्रतिष्ठानों में ग्राउंड वाटर के दोहन को मापने के लिए पानी का मीटर लगावा कर पानी के बर्बादी को रोकने तथा मिशन लाइफ अभियान के अंतर्गत नीति आयोग द्वारा सात बिन्दुओं के अंतर्गत चिन्हित कुल 75 गतिविधियों के प्रति जागरूक करने का निर्देश दिया। न्यायाधीश ने मथुरा को प्राकृतिक संसाधनों से भरपूर बताते हुए वनों, नदियों, तालाबों, झीलों इत्यादि की विस्तृत कार्य योजना बनाकर संरक्षण करने के निर्देश दिए।

फोर्स की वैश्विक सूची में रिलायंस इंडस्ट्रीज 45वें स्थान पर

टीम एक्शन इंडिया/नई दिल्ली मुकेश अंबानी की अगुवाई वाली रिलायंस इंडस्ट्रीज लिमिटेड (आरआईएल) ने बड़ा मुकाम हासिल किया है। फोर्स की नवीनतम ग्लोबल 2000 सूची में आरआईएल आठ पायदान की छलांग के साथ 45वें स्थान पर पहुंच गई है। इस सूची में किसी भी भारतीय कंपनी के मुकाबले यह सर्वोच्च स्थान है। बिजनेस मैजिनि फोर्स ने 2023 के लिए दुनिया की शीर्ष 2000 कंपनियों की सूची जारी की है। फोर्स ने इसे चार कारकों-बिक्री, लाभ, संगति और बाजार मूल्यांकन के आधार पर तैयार किया है। इस सूची में अमेरिका का सबसे बड़ा बैंक जेपी मॉर्गन 2011 के बाद पहली बार शीर्ष पर है, जिसकी कुल संगति 3700 अरब डॉलर है। सऊदी तेल कंपनी अरामको दूसरे स्थान पर है। फोर्स की सूची में कुल 55 भारतीय कंपनियों को शामिल किया गया है। सूची में रिलायंस इंडस्ट्रीज की 109.43 अरब अमेरिकी डॉलर की बिक्री और 8.3 अरब अमेरिकी डॉलर के लाभ के साथ 45वां स्थान मिला है। समूह का कारोबार तेल से लेकर दूरसंचार तक फैला हुआ है। आरआईएल सूची में जर्मनी के बीएमडब्ल्यू समूह, स्विटजरलैंड के नेस्ले, चीन के अलीबाबा समूह, अमेरिकी प्रॉक्टर एंड गैबल और जापान की सोनी से आगे है। सूची के मुताबिक स्टेट बैंक ऑफ इंडिया 77वें स्थान (2022 में 105वां स्थान), एचडीएफसी बैंक को 128वां स्थान (2022 में 153वां स्थान) और आईसीआईसीआई बैंक 163वें स्थान (2022 में 204वां स्थान) पर है। सूची में ओपनजीसी 226वें, एलआईसी 363वें, टीसीएस 387वें, एक्सिस बैंक 423वें, एनटीपीसी 433वें, लार्सन एंड टुब्रो 449वें, भारती एयरटेल 478वें, कोटक महिंद्रा बैंक 502वें, इंडियन ऑयल कॉर्पोरेशन 540वें, इन्फोसिस 554वें और बैंक ऑफ बड़ोदा 586वें स्थान पर है।

नियुक्ति पत्र

भारत अगले 2 वर्षों में दुनिया की तीसरी सबसे बड़ी अर्थव्यवस्था बन जाएगा: सोम प्रकाश

मोदी ने नवनियुक्त भर्तियों को 70,000 नियुक्ति पत्र बांटे

टीम एक्शन इंडिया/पटियाला, प्रधानमंत्री नरेंद्र मोदी ने रोजगार सृजन की दिशा में एक महत्वपूर्ण कदम उठाते हुए आज सरकारी विभागों और संगठनों में भर्ती हुए नवनियुक्त भर्तियों को लगभग 70,000 नियुक्ति पत्र वितरित किए। वितरण एक वीडियो कॉन्फ्रेंसिंग कार्यक्रम के माध्यम से हुआ, जहां प्रधानमंत्री ने नवनियुक्त सदस्यों को संबोधित भी किया, और राष्ट्रीय विकास में उनकी भूमिका के महत्व पर जोर दिया। रोजगार मेला, देश भर में 43 स्थानों पर आयोजित किया गया,

'भारत में ट्विटर बंद करने की धमकी मिली थी'

जैक डोर्सी के आरोप को केंद्र सरकार ने बताया झूठ, विपक्ष ने मोदी सरकार को घेरा

गंभीर आरोप

डोर्सी सरासर झूठ बोल रहे हैं। ट्विटर ने भारतीय कानून का बार-बार उल्लंघन किया है: केंद्रीय मंत्री राजीव चंद्रशेखर

टीम एक्शन इंडिया/नई दिल्ली ट्विटर के सह-संस्थापक और पूर्व सीईओ जैक डोर्सी ने दावा किया कि भारत उन पर किसान आंदोलन के दौरान सरकार का विरोध करने वाले अकाउंट को बंद करने के लिए 'दबाव' बना रहा था। उनके इस दावे पर अब केंद्रीय मंत्री राजीव चंद्रशेखर ने पलटवार किया है। उन्होंने कहा कि डोर्सी सरासर झूठ बोल रहे हैं। ट्विटर ने भारतीय कानून का बार-बार उल्लंघन किया है। भारतीय कानून का बार-बार उल्लंघन कर रहा था ट्विटर: केंद्रीय मंत्री ने कहा, "यह जैक डोर्सी द्वारा बोला गया साफ झूठ



है- शायद ट्विटर के इतिहास के उस बहुत ही संदिग्ध अवधि को मिटाने का प्रयास है। डोर्सी और उनकी टीम के तहत ट्विटर भारतीय कानून का बार-बार और लगातार उल्लंघन कर रहा था। वास्तव में वे 2020 से 2022 तक बार-बार कानून का उल्लंघन कर रहे थे और आखिरकार जून 2022 में उन्होंने इसका अनुपालन किया। कोई जेल नहीं गया और न ही ट्विटर 'शटडाउन' हुआ।"



डोर्सी को भारतीय कानून की संप्रभुता को स्वीकार करने में समस्या थी। उसने ऐसा व्यवहार किया जैसे भारत के कानून उस पर लागू नहीं होते। एक संप्रभु राष्ट्र के रूप में भारत को यह सुनिश्चित करने का अधिकार है कि भारत में काम करने वाली सभी कंपनियों उसके कानूनों का पालन करें। जनवरी 2021 में विरोध प्रदर्शनों के दौरान बहुत सारी गलत सूचनाएं और यहां तक कि नरसंहार की रिपोर्टें भी आईं, जो निश्चित रूप से फर्जी थीं। भारत सरकार को मंच से गलत सूचनाओं को हटाने के लिए बाध्य होना पड़ा, क्योंकि इसमें फर्जी खबरों के आधार पर स्थिति को और बढ़काने की क्षमता थी। डोर्सी के समय ट्विटर को भारत में गलत सूचना को हटाने में समस्या हुई, जबकि उन्होंने संयुक्त राज्य अमेरिका में इसी तरह की घटनाएं

जैक डोर्सी ने क्या कहा?

दरअसल, ट्विटर के सह-संस्थापक जैक डोर्सी ने एक इंटरव्यू के दौरान दावा किया था कि भारत सरकार उन पर किसान आंदोलन को कवर करने वाले अकाउंट को ब्लॉक करने का दबाव बना रही थी। ऐसे अकाउंट, जो सरकार का विरोध कर रहे थे, उन्हें बंद करने को कहा गया था। यही नहीं, भारत में ट्विटर बंद करने की भी धमकी दी गई थी।

पत्रकारों के अकाउंट को बंद करने का मिला अनुरोध

ट्विटर के पूर्व सीईओ ने कहा कि भारत सरकार ने ऐसे पत्रकारों के अकाउंट को बंद करने का अनुरोध किया था, जो किसान आंदोलन को लेकर सरकार की आलोचना कर रहे थे। मुझे यह देखकर ऐसा लगा कि भारत में बंद कर दिया जाएगा और भारत में उसके कर्मचारियों के घर पर छापे मारे जाएंगे। हालांकि, डोर्सी ने कहा कि भारत एक लोकतांत्रिक देश है। तुर्किये में भी करना पड़ता है समस्या का सामना: डोर्सी ने कहा कि तुर्किये में भी भारत की तरह ही समस्या का सामना करना पड़ता है। वहां की सरकार ने भी ट्विटर को बंद करने की धमकी दी थी। दरअसल, डोर्सी उस सवाल का जवाब दे रहे थे, जिसमें उनसे पूछा गया था कि क्या उन्हें बीते सालों में विदेशी सरकारों के दबाव का सामना करना पड़ा था। पर्याप्त सबूत हैं। डोर्सी के समय ट्विटर ने केवल भारतीय संविधान के अनुच्छेद 14, 19 का उल्लंघन कर रहा था, बल्कि गलत सूचनाओं को हथियार बनाने में भी सहायता कर रहा था।

विलुप्त छह तालाबों की खुदाई कर की गई काष्ठ स्तंभ की स्थापना



टीम एक्शन इंडिया/धमधा छत्तीसगढ़ में जल संग्रह करने वाले तालाबों के संरक्षण की दिशा में उल्लेखनीय प्रयास किया जा रहा है। राजधानी रायपुर से 50 किलोमीटर दूर धमधा (दुर्ग जिला) में विलुप्त हो चुके छह तालाबों को पहले कच्चापुस्तक किया गया, फिर जनसहयोग से उसकी खुदाई का कार्य किया गया। फिर गांववालों ने मिलकर वहां प्राचीन परंपरा के अनुसार उसमें ताम्रपत्र अंकित कर काष्ठस्तंभ की स्थापना की है। कैसे तो तालाबों को जल संरक्षण के लिए बहुत महत्व का माना जाता है, यह कार्य आज से हजारों साल पहले धमधा के गाँव राजाओं ने किया था। धमधा के बारे में एक लोकोक्ति है कि वहाँ एक दो नहीं बल्कि छे आगर छे कोरी तरिया अर्थात् 126 तालाब थे। लेकिन आज 26 भी नजर नहीं आते। धमधा के इस ऐतिहासिक पहचान को पुनर्जीवित करने का काम धर्मधाम गौरवगाथा समिति कर रही है। समिति ने 2017 से तालाबों के बीच बने स्तंभ के संरक्षण से कार्य



राष्ट्रपति द्रोपदी मुर्मू आदिवासियों के समूह के साथ ग्रुप फोटो में।

मां की हत्या की, बॉडी सूटकेस में मरकर थाने पहुंची

टीम एक्शन इंडिया/बंगलुरु बंगलुरु में एक 39 साल की फिजियोथेरेपिस्ट ने अपनी मां की हत्या कर दी। हत्या के बाद शव को सूटकेस में भरा और पुलिस स्टेशन पहुंच गई और अपना जुर्म कबूल किया। पुलिस ने महिला को अरेस्ट कर उससे पूछताछ शुरू कर दी है। जांच में पता चला, महिला का अपराधी को अंजाम दिया। आरोपी महिला की पहचान सेनाली सेन के रूप में हुई। वह वेस्ट बंगाल की है।



MARUTI nandan printers
8 COLOUR WEB OFFSET MACHINE
Capacity : 36000 Copies per Hour
16 Broad Sheet Pages in One Go

'भाजपा-कांग्रेस में हिन्दुत्ववादी की लड़ाई'

टीम एक्शन इंडिया/लखनऊ बहुजन समाज पार्टी (बसपा) की राष्ट्रीय अध्यक्ष मायावती ने मंगलवार को लखनऊ में एक प्रेसवार्ता कर भाजपा और कांग्रेस पर तीखा प्रहार किया है। प्रदेश की कानून व्यवस्था को लेकर भी सरकार पर हमला बोला है। इसके साथ ही उन्होंने अपने भतीजे व पार्टी के राष्ट्रीय समन्वयक आकाश आनंद और चार राज्यों के केंद्रीय कॉर्डिनेटर एवं राज्यसभा सांसद रामजी गौतम को विधान सभा चुनाव वाले राज्यों में पार्टी को जिताने की जिम्मेदारी सौंपी है। बसपा प्रमुख मायावती ने पत्रकारों



से कहा कि भाजपा कांग्रेस में इस मुद्दे पर काफी प्रमुखता से लड़ाई चल रही है कि इन दोनों में से सबसे बड़ा हिन्दुत्ववादी कौन है। पूजा-पाठ करने में भी ज्यादा कौन माहिर है। इससे यह जरूर स्पष्ट

होता है कि हिन्दू धर्म को छोड़कर करके बाकी सभी धर्मों की यह दोनों पार्टियां उपेक्षा कर रही हैं। इनका यह कृत्य संविधान की मंशा के खिलाफ है। बसपा सभी धर्मों का एक बराबर सम्मान करती है। क्योंकि अपने देश में अकेले हिन्दु धर्म को मानने वाले लोग ही नहीं रहते हैं। बल्कि मुस्लिम, सिक्ख, ईसाई, पारसी और बौद्ध आदि विभिन्न धर्मों के मानने वाले लोग भी रहते हैं। इसलिए इन दोनों पार्टियों को हिन्दुओं की तरह ही अन्य सभी धर्मावलंबियों के हितों का भी बराबर ध्यान रखना चाहिए। यही उचित होना चाहिए।

मामलों सहित विभिन्न विभागों में शामिल होंगे। रोजगार सृजन को प्राथमिकता देने की प्रधानमंत्री की प्रतिबद्धता को पूरा करने की दिशा में रोजगार मेला एक महत्वपूर्ण कदम है।

यह आगे रोजगार के अवसर पैदा करने और युवाओं को राष्ट्र के विकास में सक्रिय रूप से भाग लेने के लिए सशक्त बनाने में उत्प्रेरक के रूप में कार्य करता है। नियुक्ति पत्रों के वितरण के अलावा, नवनियुक्त नियुक्तियों को कर्मयोगी प्रारंभ कार्यक्रम के माध्यम से खुद को प्रशिक्षित करने का अवसर मिलेगा।

मामलों सहित विभिन्न विभागों में शामिल होंगे। रोजगार सृजन को प्राथमिकता देने की प्रधानमंत्री की प्रतिबद्धता को पूरा करने की दिशा में रोजगार मेला एक महत्वपूर्ण कदम है। यह आगे रोजगार के अवसर पैदा करने और युवाओं को राष्ट्र के विकास में सक्रिय रूप से भाग लेने के लिए सशक्त बनाने में उत्प्रेरक के रूप में कार्य करता है। नियुक्ति पत्रों के वितरण के अलावा, नवनियुक्त नियुक्तियों को कर्मयोगी प्रारंभ कार्यक्रम के माध्यम से खुद को प्रशिक्षित करने का अवसर मिलेगा।

THE PRINTING HUB COMPLETE CTP UNIT BASYS PRINT

Corporate Office : A-15, G. T. Karnal Road, Industrial Area, Delhi-110033
Phone : +91-9999889104, +91-9250706656, +91-11-47502546

